

پاکستان

”گولڈن جوبلی“

نمبر



جولائی، اگست ۱۹۹۷ء



پښتواکېډي پېښور يونيورسټي

۲۱۱	اسرار د طورو	نیمکړه تصویر (نظم)	۳۳
۲۱۳	رحیم شاه رحیم	د ازادۍ نه پس په پښتو افانوی ادب	۳۴
۲۲۳	محمد اقبال اقبال	کښې د پاکستانی معاشري مقام	۳۵
۲۳۶	عارف الله اظهر	د پاکستان په ازادۍ کښې	۳۶
۲۳۹	محمد بیتاب	د خدایي خدمتگارو رول	۳۷
۲۴۱	سعادت سحر	د پاکستان حال په	۳۸
۲۴۵	پروفیسر سید وقار علی شاه	خیله ژبه	۳۹
۲۴۱	صاحب شاه صابر	نظم	۴۰
۲۴۸	سلیم مروت	قائد اعظم په صوبه سرحد کښې	۴۱
۲۴۹	میان عنایت الرحمن	پیر مانگی شریف محمد امین المحسنات	۴۲
۲۸۳	محمد پرویش شاهین	او پاکستان	۴۳
۲۹۰	محمد مسلم خان تنها	د ازادۍ په جدوجهد کښې	۴۴
۲۹۲	سرفراز خان مروت	د پښتنو لیکوالو برخه	۴۵
۳۰۸	سمسور اتقان خیل	پاکستان (نظم)	۴۶
۳۱۰	سلطان دوم صوفي	میان فضل الرحمن د تحریک پاکستان	۴۷
۳۱۶	وجاهت نگار	یو سرگرم او متحرک کارکن	۴۸
۳۲۰	انور خان دیوانه	د سوات غروته د ازادۍ بابونه	۴۹
		زما گرانه پاکستانه	۵۰
		د پاکستان د ازادۍ په باره کښې	۵۱
		د پښتو لیکلي شوي کتابونه	۵۲
		زما جانان وطنه	۵۳
		ورمبه دور د کال ۱۹۴۴ نه	۵۴
		تر ۱۹۵۸ پورې	۵۵
		د پاکستان تحریک قدم په قدم	۵۶
		زمونږ د صوبې د جوړېدو د اړتیا تاریخي عمل	۵۷

نه اوبه داوڀڙي - شيخ عبدالوهاب په قادريه سلسلي ڪنڀي د اخوند عبد الغفور ڇي په سپدو بابا مشهور وو، مريد وو - يوځل د خپل پير سره ناست وو ڇي داوڀڙي د ڪمي ذڪر دا غلو - هغه ورته اووځل ڇي په خټڪو ڪنڀي ځان ته چرتنه داسي ځاڻه اوگوره ڇي اوبه په ڪنڀي ډډري وي د نوبارنه د سوځل په طرف د يو ڪلي مان ڪي ٿي واورځل ڇي اوبه په ڪنڀي ډډري وي شيخ سره د خپلو مريدانو او تير دوهيڙي ڪي ٿي خپل نه راپورته شول او په مان ڪي ڪنڀي ميشته شول - د شيخ په وجهه دا ڪله ڇي اول د مان ڪي په نوم پېژند ځي شو اوس خلقو په مان ڪي شريف او بللو او د شيخ عبدالوهاب اولاد د پير مان ڪي شريف په نوم او پېژندل ځي شو -

د شيخ مريدان په خوا و شا علائقو ڪنڀي خواره شول - دوي به د خپل پير د وينا مطابق د "مربالمعروف" او "نهي عن المنكر" تلقين ڪولو - خلق به ٿي د خلاف شريعت د ڪارونو نه هم منع ڪول - او ورته به ٿي د ډيري ساتلو نصيحت ڪولو - شيخ اودهغه مريدان د نشو و سخت مخالف وو عن ترددي ڇي نسوار او چيلم ٿي هم نه منلو - دوخت د ډيرو نور و علما و په شان شيخ هم د انگريزي تعليم مخالفت ڪولو - ددي يوه غټه وجهه دا هم وه ڇي دهغه وخت انگريزي تعليم د عيسائيت د تبليغ نه ډک وو او استاذان ٿي هم اڪثر پادريان وو - شيخ عبدالوهاب په ۲۸ - ۲۹ اڪٽوبر ۱۹۵۴ په حق اور سپدو او هم په مان ڪي شريف ڪنڀي خاورو ته او سپارل ځي شو -

د عبدالوهاب نه پس دهغه زوځي عبدالحق په مسند ڪنڀناستو - د عبدالحق د ثاني صېب په نوم پېژندل ځي ثاني صېب ۲۴ کاله د پلار په مسند تېر ڪړل او په ستمبر ۱۹۲۸ ڪنڀي په حق اور سپدو - هغه هم په مان ڪي شريف ڪنڀي پنځ ڪړ ځي شو - د ثاني صېب نه پس دهغه زوځي صاحبزاده عبدالرؤف د پلار ځاڻه سنڀال ڪړو - د شپږن وکالونه پس عبدالرؤف هم په ۱۹۳۴ ڪنڀي په حق اور سپدو او دده په ځاڻه دده ۱۲ کلن زوځي محمد امين الحسنا (پيدائش يکم فردي ۱۹۲۲) په گدي ڪنڀناستو - امين الحسنا (ڇي مخ ڪنڀي به د پير مان ڪي په نوم ياد ږي) ديني تعليم دهغه وخت د يو نوموړي عالم مولوي عبدالحنان نه حاصل ڪړو - په وړو کوالي ڪنڀي ورباندې غټ بوج دا غلو وځي د پلار نيکه گدي ٿي په ننه طريقه سنڀاله

کره - کله چي په سیاست کېني ورداخل شو نو هلته ېې هم خپل نوم روښانه کړو. مخکېني ټمو پانوکېني به د محمد امین المحتات د سیاسي ژوند یو جائزه اخستلې کېني او دده هغه کوششونه او کړاوونه به په گوته کېدې شي کوم چي دده په پښتوخواه کېني د پاکستان د تحریک په سلسله کېني کړي دي -

په سیاست کېني دلچسپي او د جمعیت الاصفیاء قیام

په عملي سیاست کېني دراتلونه وړاندې هم د امین المحتات دا خواهنش وو چي د قام او د وطن ښېکړې د پاره د قام مشرانو ته وړاندې راتلل پکار دي - د مانگي د پیرانو په نظر کېني د باچا خان سیاست د غنډې قابل وو ځکه چي د دوي په خیال دخدايي خدمتکارانو د کانگرس سره ملگر تیا د "کفر ملگر تیا" وه - د دوي په خیال باچا خان او د هغه ملگرو کانگرس ته د پښتنو په دې وطن کېني دخپل ځان منطوبولو موقعه په لاس ورکړه. د دوي په نظر کېني د مسلمانانو دشمنان هندوان وو ر دلته به دا ېې ځایه نه وي که اولیکم چي د دوي ذهن د هندوستان د نورو صوبو د ملایانو سره مطابقت خوړو د چا په خیال چي هندو د فېرنګي نه زیات د اسلام دشمن وو) د پښتنوخوا اکثر علماء لکه دخدايي خدمتگارو په دې قائله وو چي زموږ دشمن فېرنګي دے او په هر حال چي وي د دوي د غلامی نه ځان خلاصول پکار دي - په دې علماء کېني نوموړي پاونده ملا، سپداکبر، سنداگر مولوي مېب هېډي مولوي مېب، ستانه ملا، عزپرگل مولوي مېب او د ترنگزو حاجي مېب شامل دي د دوي نه علاوه د سلمې پیړۍ تر نیمايي پورې یوه بل مجاهد چي نن ېې هم د وزیرستان غرونه د میراثي او تورزنی شهادت ورکوي، هغه فقیر ایښي دے دې نوموړو د فېرنګي په ضد مبارزې کړي دي او داسې یو هم مثال نشته چي د دوي لکه د پنجاب او د سنده د علماؤ د حکومت (فېرنګي) نه لوسته خطابونه او جاگیرونه اخستي دي - د دوي په سیاست کېني او د باچا خان په سیاست کېني هېڅ خاص فرق نه وو د وطن آزادي او د فېرنګي استعمار نه ځان خلاصول د دواړو

مقصد وو - که خه فرق و نو دا و چي اولنو ذکر شوو علماؤ دا کار دوسلې په زور کول غوښتل او باچا خان او خدايي خد متکدارانو هم دا ټيځ په عدم تشدد اختل غوښتل هم دا يوه غېټه وجه ده که سره د خدايي خد متکدار تحريک جاج و اخلي نو په کېښې شمېره علماء چي پکښې مولانا غلام رسول، مولوي محمد اسراييل او عبدالله شاه ماهزاره شامل دي، په شان نور لوسته علماء پکښې هم موندل کېږي - که هاڅو فېرنکي او دهغه تالي ټټيو د پرکوشش او کړو چي په خه طريقه د خدايي خد متکداران دروس د بالشويکو ملگري ثابت کړي، هغوي په دې خپل کوشش کېښې ناکامه شول او غېټه وجه يې په خدايي خد متکدار تحريک کېښې د دومره لوسته تعداد کېښې د علماؤ وو - دا خبره په دې ځاے لنډول غواړم - مقصد مې د دې ليکونه صرف دا دے چي د مانکي د پيرانو د باچا خان او خدايي خد متکدارانو سياست ته د کړکې په نظر کتل او دا کوشش يې کولو چي په خه طريقه د باچا خان دوي مخالف په يو ځاے راغونډ کړي -

په دې لړ کېښې امين الحسانت د پرې دورې اوکړې تر وزيرستان پورې اورسېدو - هې څو د جلسو رنگ اسلامي وو وې اصلي مقصد يې دا وو چي خپل هم خيال علماء په يو ځاے راغونډ کړي - لا تردې وخت پورې پير مېب په عملي سياست کېښې د برخي اخستو په حق کېښې نه وو - خو د پرې د مرکزي هندوستان حالاتو هغه په دې مجبور کړو چي په عملي سياست کېښې دې د مسلمانانو د ښېگړې د پاره حصه و اخلي او سياسي مېدان ته دې را وځي -

امين الحسانت د کانگرس د "هندوستان پر پرې دې" تحريک د وخت نه دا فصله اوکړه چي اوس هغه ته صرف تر ديني معاملاتو ځان محدود و نه دي پکار او په خه طريقه دې سياست ته را وځي هغه ته د کانگرس دا تحريک په خلا کېښې د هندو راج قائلول ښکارېدل - هغه دا غوښتل چي په خه طريقه دې د مسلمانانو د ښېگړې د پاره کار کونکي سياسي ډلې سره د ابطه جوړه کړي - الله تعالي ورته دا موقعه د شمې کانفرنس (۱۹۴۵) په وخت پېدا کړه - د دويم جهاني جنگ په دوران کېښې وخت په وخت حکومت برطانيه د هندوستان وکشالي د حل

د پاره مختلف تجویزونه او وندونه د الپېل د کړپس مشق د مارچ ۱۹۴۲م نه پس
قابل ذکر شمله کانفرنس ۱۹۴۵م دے - په ۲۵ جون د کانفرنس شروع شو - د
آل انډیا نېشنل کانګرس او آل انډیا مسلم لیګ نه علاوه نورو نمائنده سیاسي
دولته هم په کېنې بلنه ورکړې شوې وه - د پرز د کانګرس او مسلم لیګ اختلافات
د وائسرائے د ایګن پکټیو کونسل د مسلمان اراکینو په مسئله راڅرګند شول - د
مسلم لیګ مشر قائد اعظم محمد علي جناح دا مطالبه اوکړه چې مسلم لیګ د هندو
مسلمانانو واحد نمائنده جماعت دے دې د پاره د کونسل د مسلمان اراکینو نامزدګر
به دوي کوي - کانګرس د مسلم لیګ په دې مطالبه دا اعتیاض اوکړو چې لیګ د
ټولو مسلمانانو نمائندګر د عوی نه شي کولې ځکه چې پنجاب او نورځنې مسلم
اکثريت صوبو کېنې د دوي حکومت نېشته خاص توګه باندې ې ورته د پښتونخوا مثال
ورکړو - هلته د کانګرس وزارت وو او وزیر اعلیٰ ې د اکټر خان صاحب وو - دعوي
هم دومره سوچه مسلمانان وو نومره چې د هند نور مسلمانان دعوي کوي -
قائد اعظم په دې اوښتو او نتیجه د کانفرنس په ناکامۍ او وته - جناح صېب په
شمله کېنې نغو ناکام شو وې د وېرو تعلیم یافته مسلمانانو زېږونه ې اوګټل -
د پښتونخوا په لیګیانو دې وېرینه اثر او غورځولو او د چارسدې د یو لیکي وکیل
محمد زمان ایډوکیټ د وېنا مطابق د صوبې د مسلمانانو سترګې واړې شوې او اوس
به دله لیک کېنې پوره انقلاب راشي - د صوبې گورنر سر جارج کنگهم هم خپل یو
رپورټ کېنې وائسرائے هند ته او لیکل چې اوس دېر تعلیم یافته زلمي دله د
مسلم لیګ او د پاکستان خبرې کوي او د هند وانونه کرکه ې ورځ په ورځ زیاتېږي -
دله کېنې لږ ذکر که د پښتونخوا د مسلم لیګ اوشي نو یقیناً چې ې ځایه به نه
وي - په پښتونخوا کېنې موجوده سیاسي بهداري د شلې پېړۍ د شروع نه
پېدا شوې وه - په قايي کارونو کېنې دوه هندوانو د پېښور ښار امیرچند بمال
او د یار مېن صوابی پښات رام چند خپل ځانونه څرګند کړل - په مسلمانانو کېنې
هم یو شمېر تعلیم یافته زلمي په پېښور ښار کېنې جمع شول او د قاضي میر احمد خان
په بالاخانه کېنې په کال ۱۹۱۲م کېنې د مسلم لیګ اعلان اوکړو - په دې مسلمانانو

کښې ورو مېه ميان عبدالعزيز، علي عباس بخاري، قاضي عبدالولي، قاضي مير احمد خان او حکيم محمد آمين وو. ميان عبدالعزيز د دې نوي ټولي مشر شو او علي عباس يې سيکرټري شو. نور پخوا دوي کوزه په هند کښې د لږ په کال لخواه جلسو کښې شرکت کولو او بل خوا يې دا ثابت کړه چې د پښتونخوا سياست ځان له خپل خصوصيتونه لري. په هندوستان کښې د مسلم ليگ په سياسي پروگرام کښې د حکومت وخت سره وفاداري شامله وه ولي د پښتونخوا د ليگيان د فېرنگيانو د سر ټاکوان وو. د اسلام په نوم شروع کېدونکي ټولو تحرېکونو کښې به دا ليگيان د هر چا نه مخکې شاملېدل. علي عباس بخاري رېچي په آکسفورډ يونيورسټي کښې پرې سبق وېلې وو (خپلې رابېلې نه صرف د هندوستان سياسي مشرانو سره بېلکې په انگلستان کښې هم خپلو ملگرو سره لرې. هغه چې به کله خپله صوبه کښې د فېرنگي څخه يې انصافي اوليده نوزر به يې خبر خپلو ملگرو ته انگلستان ته واستولو. دده د لاسه د صوبې واکداران دومره تنگ شو چې دې يې پوښه او بللو او څه موده يې کاميپور (پخوانې کمپليور او سټي اټک) کښې بنديوان کړو. د پښتونخوا د اسلام ليگ فېرنگي او نه زغملې شو او دېر زړې پرې گذار او کړو. صوبايي ليگ يې خلاف قانون کړو ځيني ليگيان يې بنديوان کړه څوک لا پرل کوزه هندوستان کښې ورک شول او دېر موده پس بيا دا څرگند شول. بخاري او قاضي عبدالولي دواړه او ټينډېدل افغانستان ته او هلته يې د فېرنگي په ضد مبارزه جاري او ساتله د دې گذار نه پس تر دېر موده بيا چا د لږ نوم په پښتونخوا کښې نه شو خستې. دېر موده پس چې کله د ۱۹۳۵ د اپرېل (ننډې د عام انتخاباتو اعلان) او شو نو د مسلم ليگ صدر محمد علي جناح رېچي لا قائد اعظم شو نه وو) د نوموړو صوبو په شان په اکتوبر ۱۹۳۶ کښې پېښور ته هم راغلو. ولي د مسلمانانو د کلهم اکثریت په دې صوبه کښې هېڅ څوک د مسلم ليگ په ټکټ او درېدو ته تيار نه وو. د کانگرس په وېرومې وزارت (۱۹۳۷ - ۱۹۳۹) کښې د کانگرس وزير اعلي د اکټر خان صېب او د هغه ملگرو د حکومت واکي په لاس کړې او وروپسې گذار يې په نوابانو جاگيردارانو او د فېرنگي په مالي ځټکو او کړو د دوي د زور د کولو د پاره يې دېر اقدامات وکړه چې تفصيلات يې دلته نه شي بيانېد لې نو دا ټولې بله چې راوړېښ شو د صاحبزاده عبدالقيوم خان د مرگ نه پس لکه چې دوي ته د کانگرس مقام

په يواځې کول گران وو نو دخپل حقوقو د حفاظت دپاره ې د نوي داژوندي کړه شوي مسلم ليگ ملگرتيا اوکړه او په اسمبلۍ کې دننه هم د صاحبزاده عبدالقيوم د پارټۍ مشر سردار اورنگزېب خان ې د مسلم ليگ د پارټۍ د اسمبلۍ مشر کړ و.

په داسې حالاتو کې چې د نوي نوابانو او جاگيردارانو

په لويه تعداد کې په مسلم ليگ کې شموليت درې پارټۍ نوم دومره بدنام کړ و چې دهغه وخت د صوبايي مسلم ليگ د جنرل سيکرټري ميان ضياءالدين دوپنا مطابق د ليگ دشراونو کار صرف دا وو چې په کني شمېر کې په خپلو موټرو کې يو ځای ته لاړ شي هلته نوراکونه اوکړي او واپس شي ځکه نو ورته ناقدينو د مسلم ليگ په ځای "موټر ليگ" هم وپيل د عام سړي په نظر کې مسلم ليگ صرف د لويو نوابانو او سرمايه دارانو ټوله پاتې شو چې د دوي په کې هېڅ آواز نه شو اورېدے - ليگ په کوزهندو وستان کې د هندوپه ضد سياست کولو او دلته "د هندوانو زياتے" يا "د هندوانو ظلمونه" داسې قسم خبرو پورې به خلعو خاندل - دخدايي خدمتگارو دکاميابي ربوه غټه وجه دا هم وه چې هنوي نو د فېرنگي په ضد سياست کولو او ليگ دلته ناکامه ځکه وو چې هنوي د هندوپه ضد سياست کولو او دا خبره خلعو به هسې په خندا واپوله - هم دا وجه ده چې ليگ که هرڅو د پاکستان په نوم هم سياست کولو کوشش اوکړو نو اول ناکامه شوه وو.

نو د شلمې کانفرنس د ناکامي او دهغې په پښتوخوا د اثراتو خبره ې کوله - اوس دلته تعليم يافته خلقو د مسلمان دپاره ځان له وطن پاکستان کې د لېسې څخه اخستل شروع کړل لکه دنورو ډېرو خلقو مين الحسات هم د شلمې خبرو اترو ته په غور او فکر کتل - هغه د شلمې و اقعاتوپه دې نېټه (ورسولو چې دهند د مسلمانانو بښگړه اوس بغير د پاکستان نه په بل ځه شي کې نشته - او دا پاکستان به هم مسلم ليگ گټي هغه دا فېصله اوکړه چې اوس علماء ته هم د پاکستان او د مسلم ليگ مرسته کول پکار دي ځکه چې هسې نه د فېرنگي د غلامۍ نه پس چرته دهند د باداري لاندې راگېر شو هم دا وخت وو چې مين الحسات د قائد اعظم د سياست قائله شو او د ې غوښتل چې په هر طريقه چې وي چې د قائد اعظم او مسلم ليگ ملگرتيا اوکړي چې دهند مسلمانان دهندوانو د ظلم نه خلاص شي - او دوي ځان ته خپل وطن د پاکستان په نوم اوگټي -

پير مانكي صيب ددې کار ابتدا هم د خپل کلي مانكي شريف نه اوکړه - د هندوستان هم خيال علماؤ ته دې مانكي ته دراتگ بلنه ورکړه دېرگني شمېرکني علماؤ په کني گډون وکړو - په دوي کني قابل ذکي مولانا شير احمد عثماني، مولانا عبدالحماد بدایوني، پير جات علي شاه، پير صيب آف تونس، شريف پير صيب کربوغيه شريف، پير زکوري شريف، مولانا بادشاه گل اکوري فقير عبدالواسع (رينون) وغيره شامل دي علماؤ ددې ورځي خپلوکني په بحث او مباحثو تېرې کړي او بيا په دې متفق شول چې اوس د هند وانومقابل دپاره د خپلوکو ټنونه راوتل پکار دي - دوي فېصله اوکړه چې ديو منظم ټولي په حيث علماؤ ته په شريکه کارکول پکار دي - ديو جات دجوړولو (علان او شوچي نوم پرې جمعيت الاصفياء کنيښودے شو - په ۱۳ اکتوبر ۱۹۴۵ء د جمعيت الاصفياء وروميه اجلاس په مانكي کني وشو - سجاده نشين چوره شريف خپل صدارتي خطبه کني دپښتونخوا په سياست يو اوږد بحث وکړو هغه په خدايي خدمتگارو يو اوږد تنقيد وکړو - د صوبي مسلم ليگان دې هم اونه بخښل - هغه "د مذ هبي پاکستان" پوښ پوښ مرسته وکړه ځکه چې دهغه په خيال کني پاکستان مذ هبي نه وي نو بيا دوي ته په هندوستان او پاکستان کني هېڅ فرق نه وو په دغه موقعه دوي دا فېصله اوکړه چې علماء به په راشونکو (انتخاباتو کني) دليگ داميد وړاوتو ملک او مرسته کوي نو دوي به هم د علماؤ سره دا وعده کوي چې دوي به د شريعت په ضد هېڅ قسم قدم نه پورته کوي هلته موجوده علماؤ په متفقه فېصله امين الحسنات ددې جمعيت صدر وکړو - امين الحسنات خپل صدارتي خطبه کني او فرمايل لکه چې ښکاره ده د مسلمانانو د حقوقو حفاظت يو مسلم ليگ په صحيح لور کول شي - يقيناً چې په راشونکي انتخاباتو کني به مونږ دليگ سره پوښ پوښ مرسته کوو ليگان به هم زمونږ سره دا وعده کوي چې د مسلم ليگ سياست به د اسلامي شريعت نه خلاف نه وي - دليگ سياست به په اسلامي طريقه کول کيږي - مسلم ليگ به بالکل هېڅ داسې قوانين نه پاس کوي چې د اسلام په ضد وي د مسلم ليگ پاکستان به مذ هبي پاکستان وي هر کله چې علماء ددې په حصول کني کامياب شي نو په پاکستان کني به قانون د شريعت قانون وي دا ټول شرطونه امين الحسنات قايماً عظم ته واستول - ورسره دې ورته دا هم

اولیکل چې مونږ د اسلام خدمت کوو نو دا څه د ذاتي لالچ يا خپل غرض د پاره نه کوو بلکه دا صرف او صرف د هندوستان د مسلمانانو د ښېکړې د پاره کوو - قايډ اعظم چې کله ددې نه خبر شو چې د پښتونخوا علماء د لیک ملگرتيا ته تيار شوي نو يو اوښد خط يې د پير مانيکي په نوم وليکلو - خپل د ۱۸ نومبر ۱۹۴۵ په دې خط کې يې قايډ اعظم د هندوستان مسلمانانو باندې راغلي "د سخت وخت" د ذکر کولو نه پس په دې بې شانه زياته خوشي ښکاره کړه چې په دې اهم وخت کې دوي د لیک ملاتړ او کړو - د ځني هغه نکاتو متعلق د کوم ذکر چې پير صېب په خپل خط کې کړی وو قايډ اعظم او قريماښل چې هر کله چې پاکستان جوړ شي نو ددې د پاره آئين به د مسلم ليگ پارټي نه جوړ وي بلکه د پاکستاني خلق به جوړ وي - او د پاکستان د خلقو متعلق صرف دومره وېشل غواړم چې دوي ۵۰۰ في صده مسلمانان دي - نو ددې د پاره تا سوتنه دې دا علم وي چې د اسلام او شريعت په ضد به هېڅ قسم ته قانون په پاکستان کې نه جوړېږي - هغه دا خواهش هم څرگند کړو چې هغه غواړي چې پير صېب سره په پېښور کې په ۲۰ نومبر ملاقات او کړي - ددې نه پس پير صېب خپل پورې وخت د پاکستان د حصول د پاره وقف کړو - دلته به دا وېنا يې ځايه نه وي چې ددې نه پس په پښتونخوا کې د پاکستان د تحريک مشر هم پير صېب شو - تر اوسه پورې نو مسلم ليگ د نوابانو او جاگيردارانو هوله بلل کېدو ولې د پير صېب د شموليت نه پس په ورومې خپل عام سړي هم په لیک کې څه د لچسې واخسته - پير صېب په خپلو مريدانو او گرځېدو او داي ورته او وېشل چې په راتلونکي انتخاباتو کې ددوي د لیک نامزد شوي اميدارانوته ووتې ورکړې ځکه چې ددوي دا يو يو ووتې به د هندوستان د لسو کروړو مسلمانانو د راتلونکي قسمت فيصله کوي - تر اوسه پورې نو پير صېب جمعيت (الاصفياء) او مسلم ليگ کې ګډ کار کولو ولې ددې نه پس هغه خپل ژوند پوره پورې صوبايي مسلم ليگ ته وقف کړو - او په صوبه کې د عام سړي د لیک متعلق جوړ شوي خيالونو بدليدو پوره پوره کوشش يې اوکړو.

پير مانكي شريف او تحريک پاکستان

د مسلم ليگ دهم خيال خلقو نظر د قايډ اعظم د پښتونخوا دورې ته وو د جناح صېب داد صوبې دويمه دوره وه - د ورو مېه دورې نه خو هغه حق شمال نه وو تللي - دا ځل ورته د خلقو سترگې ځکه هم وې چې اوس د پير صېب غوندې بې لوث او مخلص خلق ليگ ته راغلي وو - د کانگرس نه هم څه خلق ليگ ته راغلي وو - د دوي ليگ کښې د شامليدو غټه وجه د کانگرس سره خفگان وو - دوي دا غوښتل چې د صوبې ليگ نه په صحيح طود سره يو تمامنده جات جوړ کړي

قائد اعظم په ۱۹ نومبر ۱۹۴۵ء پېښور ته را ورسېدو - يوگني شمېر مسلم ليکيان ورته د استقبال دپاره وځي وو - د لن آرام نه پس يو ميټنگ را او غوښته شو چې د نورو زړو ليکيانو نه علاوه په کښې پير صېب هم شموليت اوکړو - ټولو کښې اهم مسله د ليگ د ټيکټ دپاره د خلقو نامزدگي وه - هر چا دا غوښتل چې د ليگ سرکاري اميد واري شي - جناح صېب په دې موقع دا خبره څرگنده کړه چې خلق د پردي او ټيکټونه کم دي ليکيانو دپاره دا حکم دے چې دوي به اړو مرو د ليگ نامزد شوي سرکاري اميد وارانو مرسته کوي - هم په دې موقعه قايډ اعظم دا هم ښکاره کړه چې په ۲۳ نومبر چې هغه مردان ته ځي نودا غواړي چې لن غوندې مانكي شريف ته هم لار شي - په ۲۳ نومبر قايډ اعظم د پېښور نه روان شو - د ووتونو ورځې وې او د پر خلق د ليگ د ټيکټ اميد واران وو ميان مشرف شاه او مير اسلم خان خټک خپل خپل خلق راوستي وو او د نوبتار نه تر مانكي شريف پورې د لارې دواړه اړخه ځي او دروي وو - د دوي نه علاوه د پير صېب مريدان هم په ډېر گڼ شمېر کښې د قايډ اعظم هرکلي دپاره ولاړ وو - د شنو جنډو په لاس خلقو د الله اکبر او پاکستان زده ياد چېغې وهې - په دې ليدو قايډ اعظم ، عبدالب نشت ته چې ورسره خوا کښې ناست وو مخ ورواړولو او وې وېل "چې پته نشته چې زما په ژوند به پاکستان جوړ هم شي او که نه تن نه وي نو صبا ، پنځه کاله پس ، که پنځه نه وي نو لس کاله پس نو يو ورځ به ضرور دا د هندوستان مسلمانان هان له خپل وطن پاکستان

جوروي - اوس کڙ مرگه را هم شي نو هڻج فکر ۾ي نشته ڇڪه ڇي ما هم دا غوڻسته
 قابڻ اعظم مانگي شريف ته پاؤکم دولس ٻڃي د غرمي اورسپد و ڊيسر صيب په
 وينا مياي عبد الکریم سيا سامه پيش کړه ڇي پکښي دهند د مسلمانانو د پاره د قابڻ اعظم د
 کوششو نو ستائنه او کړي شوه - قابڻ اعظم په دې موقعه په خپل تقرير کښي او وېل ڇي زه
 ستاسو يعني د علماؤ د پره زياته مننه کوم ڇي په دې سخت وخت کښي مو د مسلم ليگ مرسته
 اوکړه او د ښکلي اميد وارانو دکاميابيد و د پاره موملا او ترله - هغه مخکښي زياته کړه ڇي تاسو
 زمانه په سيا سامه کښي دا تپوس اوکړو ڇي په پاکستان کښي به کوم قانون وي ؟ ستاسو دې
 تپوس زه د پريزيات زړه بد ځي شوم زه درته دا څرگنده ول غواړم ڇي د مسلمانانو خداي
 يو، رسول يو او قرآن شريف يو د ځي هم دا قرآن د مسلمانانو قانون د ځي کوم ڇي دننه
 ديارلس سوه کاله آگاهو د حضرت محمد صلي الله عليه وآله وسلم په وساطت سره موږ ته
 رارسيدلې د ځي - هم دا قرآن زموږ قانون د ځي - هغه مزيد او فرمايل ڇي تاسو په
 راتلونکي انتخاباتو کښي د ښکلي اميد وارانوته ووت ورکړي - ترڅو پوري ڇي د قانون
 سازي تعلق د ځي نو دا درته بيا بيا په جارو ټول غواړم ڇي د مسلمانانو يو خداي د ځي -
 رسول ځي يود ځي، قرآن ځي يود ځي او مذهب ځي يود ځي - د قرآن په شکل کښي يو مکمل
 قانون زموږ سره موجود د ځي - د دې په دنيا کښي به ستاسو منتخب اميد واران ڇي هم
 مسلمانان به وي نو څنگه به د اسلام په ضد بل قانون جوړوي ماته پوره يقين د ځي
 ڇي د پاکستان دستور سازه اسمبلي به هڻج داسې قانون نه پاس کوي ڇي د اسلام خلاف
 وي قام دخپل منتخب نمائندگانو نه هر وخت د دې تپوس کول شي - نو دا که تاسو زمانه
 تپوس کوئ ڇي په پاکستان کښي به کوم قانون وي نو د دې جواب صرف هم دا د ځي په
 پاکستان کښي به د اسلام په ضد قانون نه وي -

موږ دهند وارانو سره موجوده جنگ هم د اسلام په نوم کوو موږ د پاکستان د حصول د پاره
 ڇي کوم جد وجهه کوو دا هم د اسلام د پرمخ تگ د پاره د ځي - او دا د دې د پاره کوو ڇي مسلمانان
 دې خپل ځان د اسلامي اصولو مطابق د ژوند تېرولو د پاره ځان له بيل ځاي او سومي
 که دا مقاصد زموږ په وړاندې نه وي نو يقيناً ڇي بيا نه ما چله د دې قسم جد وجهه کولو اونه ځي د
 هندوستان مسلمان ځان سره بيا د دې جد وجهه د پاره ملگري کول به آخر کښي جناح صيب موعوده خلقوته دا

نخواست او کړو چې د لیک نامزد شوې امید وارانوته خپل قیمتي ووتونه ورکړي او خپل مقصد حاصل کړي.
د قانډا اعظم د تقریرونه پس پیر صېب دهغه نه یکلې واخستل چې په پاکستان کې به اسلامي نظام نافذ
کېږي. په دې موقعه د لیک ځنې نوموړي کسان چې په کېښې شمعین جاق، عبدالقیوم خان، میا محمد شاه او
فدا محمد خان شامل دي هم موجود وو.

په انتخاباتو کېښې په پښتونخوا کېښې اصلي مقابله د کانگرس او صوبایي لیک ترمنځ وه. خدایي خدمتکارو
او کانگرس د فېرنگي نه آزادي غوښته دوی ورسره د سرمایه دارو خلاف هم څه خپل پروګرامونه لول د
مسلم لیک ټول انتخابي پروګرام د پاکستان نه تاوېدو. د یو منظم کانگرس مقابله د یو غیر منظم مسلم لیک سره
وه د مسلم لیک نوم هې هم خپل وکېښې بېنام وو. پیر صېب د خپل طرف نه ښه ډېر کړاونه او کړل چې د صوبایي خلق
د مسلم لیک ډېر وګرام نه خبر کړي. هغه دوی ته په شانه زیات خواستونه هم او کړل
چې ووتونه یګي امید وارانو ته ورکړي. خو دې څه ټوله پښتونخوا ته
د پیر صېب مریدان نه وو دا انتخاباتو نتیجه په پښتونخواه د کانگرس په کامیابي
او ووت. د پښتو کسانو په اسمبلۍ کېښې کانگرس یو دېرش اود هغه حلیف
جما تونو دوه نور نشستونه واخستل. مسلم لیک د خپل طرف نه صرف
اوولس کسان دې اسمبلۍ ته په استولو کېښې کامیاب شو.

په مرکزي هندوستان کېښې حالات ډېر په تیزی بدلیدل د هندوستان
د کشایي د سیاسي حل د پاره بل یو وند د وزارتی مشن په نوم راغلو.
د دوی هندوستان په درې برخو د وېشلو فیصله اوکړه. پښتونخواه یې د
نورو مسلم اکثریتي صوبو پنجاب او سنده و غېږه سره وتړله. خدایي خدمتکارو
د دې مخالفت او کړو ځکه چې دوی په هېڅ طور سره د پنجاب "غلامی" ته تیار
نه وو.

دې دوران کېښې په مرکز کېښې د عبوري حکومت د جوړولو اعلان
اوشو. او ټولې واکي د کانگرس په لاس کېښې ورکړې شوې.
مسلم لیک د فیرنگي په دې اقدام سخت احتجاج اوکړو او په خپل تاریخ
کېښې په وېرومې حل یې په غېږ آښي طریقو باندې د عمل کولو اعلان
اوکړو. ۱۹ اګست یې یوم احتجاج او غمانخو او د هندوستان هم خیال

مسلمانانو ته ېې دا خواست اوکړو چې دوي دې دخپلو مطالبود منلو دپاره "راست اقدام" اوکړي. پيرمانکي ېې په خپله صوبه کې د يگ د ټول پروگرام مشر کړو. دلته د حالات خراب نه شول وې کوم په هندوستان کې په دې ورځ د پرتونري فسادات وشول. په بهار او په بنگال کې خو دېر زيات خلق مړه او ژوبل شو. په زرگونو خلق يې کوره شول. صوبايي مسلم يگ ددې حالاتو نه پوره پوره فائده واخسته. د پرتنه مزدورکار د خپلې خواري مزدوري په سلسله کې په کلکه وغېره کې مېشته وو. په دې فساداتو کې هغوي هم مړه او ژوبل شو. ددې تحقيق دپاره يگ خپل وفدونه کوزه واستول. هغوي د هندوانو په مسلمانانو د ظلمونو قيصي دځان سره راوړې. دلته خلقو ته اووېله شو چې دهندوانو د ظلم دلا د پرجاتو نه شهيدان شول د قرآن شريف يې حرمتي او شوه او مسلمانان يې نچي په دېر گڼ شمېر کې يې عزته کړې شوې. د ماشومانو د مرگونو قيصي هم دلته واوړوله شوې. د قرآن شريف سوې پاڼې او نښودلې شوې او دېر اسماعيل خان کې نو يوه ککړې چې دا وېله کېدو چې ديو مسلمان ده هم اوگړوولې شوه. دې فساداتو د هندوستان په سياست کې هم غټ بدلون راوستو او دېر غټ اثر ېې د پښتونخوا په سياست هم او غورزېدو. تر پرونه پورې نو خلقو اول خپله پښتو او پښتونولي گڼله او ورسره ېې دروستو بيا دهندوستان د اسلام خبرې کولې وې دې نونري فساداتو د مسلم يگ هم خيال خلق په دې فکر کولو مجبور کړل چې دوي اول مسلمانان او بيا پښتانه دي دوي په دې پوښ شو چې ددې ټولو مسائلو حل بغير د پاکستان نه بل څه نشته. په صوبه کې حالات ورځ په ورځ خرابېدل. تر اوسه پورې چې صوبه کې هم دهندو. مسلم د اتحاد فضاېوډ شوې وه هغه خرابېدل شروع شول. په دې دوران کې مسلم يگ ته په عبوري حکومت کې د شاملېدو بلنه ورکړه شوه کومه چې فوراً قبوله کړه شوه وې د فساداتو دا هور دومره زرد مېکېدو نه وو.

د جواهر لعل نهرو د قبايلو د وره :

جواهر لعل نهرو د عبوري حکومت يو اهم غړی وو. د هغه په ذمه داری کېنې د قبايلي علاقه او انتظام و غېړه هم شامل وو د نفرت او د کرکې په دې فضا کېنې نهرو قبايلو ته د تگ اراده اوکړه هغه ته باچا خان بلنه ورکړې وه چې راشه او د قبايلو حالت په خپله اوکوره او ددې د سمېدو څخه طريقه رااوياسه د صوبې گورنر او لږ کيږ و او يو لټيکل وياړتېنې دواړه په دې دوره خوشحاله نه وو. گورنر خو په خپله دهلي ته هم لاړ و او والرائي ته چې او وېل چې په دې وخت کېنې دا دوره هم مناسبه نه ده او بيا د جواهر لعل خان سره مېر باچا خان او دکتور بوبل هم مناسبه نه دي. پکار ده چې نهرو د خان سره د ليک نه هم څه کسان بوحي. ولي هغه ته دا خبر گنده کړې شوه. چې د قبايلو د انتظام مشر ته موږن څنگه او وايو. چې ته هلته د وره مې کوه. بله دا چې دا هم د هغه خوښه ده. چې خان سره څوک بوحي نهرو ته دا دوره د کانگريس د جيات د غړيو د وره ښکارېده. او د هغه په خيال قبايل د کانگريس نه څه ډېر خوشحال نه وو. په کانگريس کېنې دننه مولانا ابوالکلام آزاد هم په دې دوره خوشحاله نه وو. خو نهرو اراده کلکه کړې وه. نو هېڅ خبرې اورېدو ته تيار نه وو.

صوبايي مسلم ليگ ددې دورې سخت غندنه اوکړه. دوي خپل پوره وس اوکړ و او قبايلو کېنې ئې دا پروپېگنډا اوکړه چې د کانگريس هندو مشر نهرو راروان دے او قبايل د فېرنگي نه پس دهندو غلامان کوي. پير صيب خپل مريدانوته لاړ و. او ورته ئې اوويل چې په هر طريقه چې وي د نهرو دوره ناکامه کړي.

په شپاړسم اکتوبر نهرو د پېښور په هوايي ډگر کوز شو. مسلم ليگانو ئې خلاف مظاهره اوکړه. په دې موقعه خدايي خد متکaran د نهرو پخې راغلې ته (هرکلي ته) نه وو راغلي. د باچا خان نه چې اخبار والاؤ پوښتنه اوکړه. چې تاسو ولې د نهرو هر کله اوننه کړو. نو هغه ورته په ځواب کېنې اوويل چې نهرو په سرکاري حيثيت کېنې راغلي دے. او موږن گورو چې سرکار ورته دده د حيثيت مطابق څنگه هر کله

وای. دیو مسلم لیگ یو نو موږی مشر د هزارې فقیر خان ډېره موده پس دا اوښله چې که چرې په دې موقعه، خدایي خدمتکار د هغه پخپن راغلي ته راغله و. او د مسلم لیگ د احوال ټی لیدلې و. نو داسې وینې به، د پیښتو په هېڅ کښې توکې شوې وې. چې تر نن به خلاق یادولې. نو دا د هغوی د سیاسي تدبیر او د ډاکټر خان صیب فطري نرم والې وو. چې مسلم لیگیان ې خپلې خوښې ته پرېښودې وو. په صبا نهر و د باچا خان او ډاکټر خان صیب سره د وزیرستان په دوره لاړو. دوی اول لاپل میران شاه ته. هلته جرگې سره خبرې په شریختې شوې د میران شاه ته دوی لاپل رزمک ته. هلته هم دوی سره روغې خبرې او نشوې. حکم چې د حکومت ملګري ملکاتان رزمک ته رابللې شو. هلته په رزمک کښې دوی خبر شول چې ځینې قاضي مشران خو میلې لاندې په شکر کوټ کښې راغونډ شوي دي. او د نهر و سره لیدل غواړي. په دوی کښې اکثریت د شایي خپلو وو. هغوی باندي د نهر و په حکم بمبارۍ بندې شوې وې. هغوی د دې دنده کول غوښتل ولې په رزمک کښې دننه د چاپاؤنۍ مشرانو فوځیانو ورته اووېل. چې موږ به د چاپاؤنۍ د دېوال نه بهر د ستا حفاظت نشو کولې. مناسبه به دا وي چې ته هلته لاړه نه شي. او داسې هغه خلق د نهر و په طمع پاتې شول. د رزمک نه دوی لاپل واناته او بیا ټانک ته. هلته هم د دوی په راتګ احتجاجي مظاهري او شوې د ټانک نه دوی لاپل جنډ وکړ. دا یخېن ډېر وګرام نه ناخپلې خبره جوړه شوه. بیتنو ورته ډېر دروند هرکله اووېل. او قبايلي روایاتو مطابق ې ورته ګډو هم پیش کړو. او نوره مېلمستیا ې هم ورته اوکړه.

د وزیرستان نه چې راغلل نو بیا لاپل ننوي کوتل ته او مالاکنډ ته. په دې دواړو ځایونو کښې هم د دوی په راتګ خلاقو مظاهري اوکړې. استقبال ې په تورو جنډو او کاینو ویشلو او شو. د خپلې دورې په آخري ورځ نهر و ته د سردریاب بلنه وکړه شوه. دا دده ذاتي دوره او ګڼلې شوه. او دهر څم انتظام خدایي خدمتکارو پخپل لاسو کښې واخستو. د پېښور نه داخلې تر سردریاب کیمپ پورې د سړک په دواړو غاړو نهر و ته دهر کلي دپاره

خدای خد متکار ولاړ وو. دا حل چا خبرات اونه کړ شو چې د نهرو په مخالفت کې یو آواز هم پورته کړي. او دوره په خیریت سره تمامه شوه.

ما پخپله د شمالي او جنوبي وزیرستان نه علاوه هغه ټول ځایونه په خپله اوکتل. چرته چې خلکو نهرو په کابو ویشته وو. ما ځینې هغه کسان هم انټر ویو کړل. چا چې خپله په دې هرڅه کې برخه اخستې وه. د دې واقعې نه تقریباً پنځوس کاله پس نن دوی دا مني چې مونږ دا هرڅه د پولټیکل په وینا کړي وو. حکم چې هغوی مونږ ته په باریار وېل چې اوس که مو خپل فکر اونه کړو. او ځان مو دهند و نه خلاص نه کړو. نو د فېرنګي نه پس به یقیناً دهند وانو بارداران شئ. هېڅ څوک په دې ټوله دوره کې د هغې بمبارۍ ذکر نه کوي. کومه چې فېرنګي په دوی د پر و کولو راسې کوله. او هر څوک په دې دوره کې د مسلم لیګ او د پاکستان خبرې کوي.

صوبایي مسلم لیګ په دې دوره کې دومره مشهورتیا وموندله کومه چې دوی په تېرو څو کلونو کې نه وه موندلې. مسلم لیګ په دې دوره کې بله کټه دا وکړه. چې په قبايلو کې یې هم ځان منظم کول شروع کړل. او هم په دې دوران کې جوړې شوې رابطې د پاکستان جوړېدو نه پس هم دکشمیر په کتاله کې دوی بیا پخپل ښکار راوبښي.

د صوبایي مسلم لیګ د کانګرس حکومت خلاف سول نافرمانی:

د کال ۱۹۴۷ د شروع نه صوبایي مسلم لیګ یو بدل شو ته ننښم وو. اوس صوبایي مسلم لیګ هغه پخوانۍ د څو ځوانانو، بهادرانو او نويانو مسلم لیګ نه وو. بلکه په کې د مسلمانانو د ښېګړې رپاره ځینې قای کارکنان، نعت جمال خان، ارباب عبدالغفور خان او پیر مانګي غونډې خاکی هم شامل وو. دا د دوی د ژوند یو پر غټ مقصد وو چې په هرې طریقه چې وي مسلمانان دې ځان له خپل وطن پاکستان اوکړي. دوی نه علاوه ځینې زارې کانګرس سیان لکه، عبدالقیوم خان، غلام محمد خان، نوزدخوړ، عباس خان، میان عبداللہ شاه

او میان محمد شاه غوندي هم يا په خه ذاتي اختلافاتو اود ننگ په مسئله
د کانگرس نه خفه شول. او په مسلم ليگ کېنې شامل شول. دوي هم د
کانگرس مقابله دپاره ميدان ته را اودانگل.

لکه چې وړاندې اووېل شو دهندوستان مسلم کش فساداتو د
پښتوخوا په سياست هم اثر او غورځويو. په پښتوخوا کېنې دخاند صيب
آييني وزارت وو. په اسمبلي کېنې دننه دهغه واضح اکثريت وو. داسې
هېڅ قسم ته امکانات په راتلونکي نژدې وخت کېنې نه ښکارېد چې دا اکثريت
به په اقليت کېنې بدل شي. مسلم ليگ که هرڅومره کوششونه اودکړل. ولي
په آييني طريقې وزارت ته هېڅ نقصان نه شو رسوله. ددې دپاره دوي د
خان صيب دحکومت د ختمولو دپاره په غېر آييني طريقو غوراو فکر شروع
کړو. د ژوند د ضرورت بنيادي څيزونه د دوېم جهاني جگړې په نتيجه کېنې
پي شانې گران شول. نه صرف گران بلکه د پرخيزونه خو بانکل به نه پېدا کېدل
د څيزونو دانشت خو په اصل کېنې د مسلم ليگ وزيراعلي سردار اورنگزېب
د وزارت (مې ۱۹۴۳، مارچ ۱۹۴۵) راسې شروع وو. خو خلقتو پکېنې د کانگرس
وزارت بدنام کړو. او داسې خبرې عامې شوې چې "سړه" کوم وزارت
خبرې کوي دهغې وزارت چې د مړي دپاره به چا کښن هم نه موندو. "ولي
ددې هرڅه باوجود د صوبايي کانگرس مضبوط وو. او په نژدې مستقبل
کېنې د پرتېدو هېڅ امکان نه ښکارېدو. د گرانۍ اود څيزونو د قلت ذمه واري
په هندوانو واچولې شوه. دچا اکثريت چې دکانداران وو. او مسلم ليگ عام
خلقت ته په ذهن کېنې ددې کېښوولو کوشش اوکړو چې ددې هرڅه دسه دار
دا هندوان دي.

په دسمبر کال ۱۹۴۶ کېنې داسې وامن صورت حال په صوبه کېنې خراب
شو. د کالاهيکې د ننگ هار قبيلې ځينې خلق د شپې راغلل اود ټول بازارې او ټولو
او بيا ئې هور ورته کړو. په صبا اوکي بازار کېنې هم دا درامه او شوه. اول دکانونه
اولونېلې شول او بيا اوسېن لې شو. ددې ذمه واري په ملايانو واچولې شوه.

چاچي د مسلم ليگ د پروپيگنډې په وجه د بهار د خونړي فساداتو قيصې به کولې. په دې لوبې مارکېنې ځينې هندوان او سيکان هم اووژل شول. په راروانو څو هفتو کېنې داخلې د خپل مرکز د وړې د هزارې نه او تېنېدل او گير چاپېر علائقو کېنې ئې پناه واخسته. هسې هم هزاره په پښتو غخواه کېنې د مسلم ليگ مرکز وو. دله خدائي خدمتگارو د صوبې د نورو علائقو په شان زور نه لرلو. د علاقې هندوان او سيکان چې د هزارې نه وتل نو د دوئي په قافلو حملې او شوي او پرېه گڼ شمېر کېنې غېر مسلمه چې په کېنې اکثريت د ماشومانو او زنانو وو اووژل شول. د خان صيب حکومت په هزاره کېنې دفعه ۱۴۴۰ اوکولې. جلسې جلوسونه بند کړل شول. او نندېهار قبيلې ته د خلقو په وژلو سزا ورکړې شوه. په دوئي باندې د سرکاري املاکو د حملې کولو، دې گناه خلقو وژلو او قانون پخپل لاس کېنې داخستو په وجه پنځه اويا زره روپۍ نغدي، پنځه اويا يوولې دزي توپکې او ۴۰ کسان ضمانت په طور د ورکولو سزا ورکړې شوه. صوبائي مسلم ليگ د حالاتو نه پوره فابده واخسته. د ليگ صوبائي شرانو د هزارې دوره اوکړه. او خلقو ته ئې اووېل چې جرمانه حکومت ته ورته کړي. ځکه چې په بهار کېنې خو هېچا د هندوانو نه د سلما نانو په مرگولو جرمانې وانخستلې. هلته زرگونه سلما نان مړه کړل شوي دي. او دله خو صرف يو څوکس هندوان او سيکان اووژل شول. او د دوئي په سر دومره جرمانې او لگولې شوې.

د جنوري ۱۹۴۷م په آغاز کېنې هغه پېښه وشوه. چې صوبائي مسلم ليگ ورته د مودو رامې په طبع وو. د هزارې يو، سېکه لښتې نوې (چې په گېله ئې اولاد هم لرلو) په دې لوبې مارکېنې يو مسلمان محمد زمان نوې او تېنېدلو. وايي چې کومو خلقو چې د دې خاوند اووژلو په هغې کېنې د محمد زمان هم شامل وو. داسېکه سلما نه کړې شوه. او زمان هاته واده کړه. دې خبرې په ټوله صوبه کېنې شهرت بيا او موندلو د صوبې سيکانو او هندوانو د مطالبه اوکړه چې لښتې په زور سلما نه کړې شوې ده. دا دې مونږ ته واپس را کړې شي. دله سلما نانو وېل چې نه دا په خپله خوښه سلما نه شوې ده. او څنگه مونږ يو مسلمان نه پنځه هندوانو او سيکانو ته خواله کړو. د دې

خبرې د تحقیقات دپاره دا بنځه پېښور ته واستولې شو. او هلته وزیر اعلي د اکټر خان صيب پخپل کور کېنې دیره کړه. د دې بنځې نه د مسلمانانو د یو وفد او د دې د خپلوانو په مخکېنې تپوس او کړې شو. چې نه زمان سره او سپېدل غواړې او کنه خپلوانو ته وایس چې. د دوي ټولو په موجودګۍ کېنې بنځې او وېل. چې زه دخپل مېړه د قاتلانو سره او سپېدل نه غواړم او خپل مذهب ته او خپلوانو ته وایس تلل غواړم. بنځه سیکانو ته حواله کړې شو. مسلم لیګیانو دا پروپګنډه او کړه. چې یوه مسلمان بنځه ې په زور بیا هند وانو سیکانو ته حواله کړه. او د اکټر خان صيب په مذهبي معاملو کېنې مداخلت او کړو.

د فروري په آغاز کېنې صوبايي لیک یو جنګي کونسل (وار کونسل) جوړ کړو. او پیر صيب ې د هغې مشر کړو. صوبايي تنظیم ته دا او وېل شو. چې ځانونه دې راتلونکي حالاتو دپاره پوره پوره سنډال کړې. په ۱۸ فروري باقاعدې د سول نافرمانۍ آغاز د مردان نه او شو. په پېښور کېنې هم حالات خراب شول. نورو لویو ښاريو کېنې هم د وزارت خلاف جلسې شروع شوې. دې جلسو کېنې په دې مطالبه د حکومت نه په بار بار کېدې شوه. چې د هزارې نه فوځونه وایس کړي. جرمانې معاف کړي. او هغه بنځه د مسلمانانو ته وایس ورکړې شي. د دې سره سره د ځان صيب د استعفیې مطالبه هم شروع شوه. د دې سول نافرمانۍ زور په ښاريو کېنې وو. او کلو کېنې ې خلک هم خه اش نه لرلو چې په کلو کېنې د خدایي خدمتګارو جرړې مضبوطې وې د مسلم لیک نوموړي مشران قیوم، ارباب غفور، بخت جمال، فد احمد خان، یوسف خټک، ابراهیم خان او ارباب نور محمد خان وغېره بندېوان کړې شو. په دې ټول وخت کېنې پیر صيب ازاد ګرځېدو. خلک چې حکومت ورته لاس نه اچولو. پیر صيب دخپلو مریدانو دورې او کړې. او هغوی ته ې په سول نافرمانۍ کېنې د پوره پوره برخه اخستو هدايت او کړو. پیر صيب په قبائلو هم او ګرځېدو. او تر وزیرستان او ټانګ پورې خپل مریدان ې په سول نافرمانۍ کېنې حصه اخستو دپاره تیار کړل. هغه فقیر ایبي ته هم خواست او کړو چې د کانګرس خلاف د دوي ملګرتیا او کړي. خو فقیر ایبي ټول عمر د فېرنګي په ضد مبارزه کړې وه. او خدایي خدمتګارو

هم د فبرنگي په مند مبارزه كوله نو هغه په هېڅ صورت د كانگرس په مند راوتو ته تيار نه وو.

هم په دې ورځو كېنې په پنجاب كېنې هم داسې يو تحريك د حضر حیات خان توانه د حكومت خلاف روان وو. په دوېم مارچ ۱۹۴۶ د حضر حكومت د مسلم ليگ په دباو كېنې راغلو. او حكومت استعفى وركړه. اوس د مسلم ليگ ټول زور په پښتو نغواه شو. حكمت چې د مسلم ليگ په پاكستان كېنې صرف يو د صوبه د مسلم ليگ د اثر نه بهر پاتې وه. او دهغې يوه غټه وجه د خدايي خدمتكارو مضبوطواله وو نو اوس د ليگ پوره پوره زور په پښتو نغوا شو. په دې ورځو كېنې د مېجر (ريټاړډ) خورشيد انور نوم د پر خور شو. ده به ځان ته د مسلم ليگ د نېشنل كارېز سالار وې. په مركزي حكومت كېنې هم ورځ په ورځ نوې تبديلي راتلې. په ۲۲ مارچ لارډ ماونټ بيټن د هندوستان د نوي وائسرائه په حيث دهلي ته را ورسېدو. دهغه ته په ټول هند كېنې پښتو نغواه يو داسې صوبه ښكاره شوه. چرته چې كانگرس او ليگ پخپلو كېنې په غره وو. هغه دا اراده او كړه چې د حالاتو جائزې اخستو دپاره هلته د وائسرائه خپله تگ ضروري ده. ۲۸، ۲۹ اپريل ددې مقصد دپاره او تپاكه شو. د وائسرائه د دورې نه وړاندې د ليگ هائي كمان نواب مدتيق علي خان سالار اعلي مسلم ليگ نېشنل كارېز، عبدالرب نشتر وزير مواصلات، مجوري حكومت هند او ملك فېروز خان نون پښتو نغواه ته را واستول چې دوې دې خپله كوشش او كړي. او په كېنې شمېر كېنې دې خلق پېښور ته راغونډ كړي. چې د وائسرائه دا يقين پوځ شي. چې اوس د صوبه صرف د كانگرس نه ده. بلكه د مسلم ليگ هم ورسره شريكه ده. او د صوبې مسلمانان پاكستان غواړي. په دې موقع پير... دهغه ځينې ملگري په عارضې طور سره د بند نه خلاص كړه شو. د وائسرائه خپل تفصيلي ملاقات كېنې دوې او وېل. چې د صوبې خلق اوس پاكستان غواړي. دوې د كانگرس وزارت او د ډاكټر خان صيب دلرې كولو هم مطالبه او كړه. د مسلم ليگ نه يو وفد دهلي ته قائد اعظم سره د ملاقات دپاره واستولې سو. دوې لارل او جناح صيب يې د ټولو واقعاتو نه خبر كړو.

ماونټ بېټن د هند د کتالي حل دپاره خپله د ۳۰ جون منصوبه پېش کړه -
 د دې منصوبې مطابق د هند وېش به کېږي. او په پښتوخواه کېنې به د دې
 خبرې معلومولو دپاره چې د صوبې خلق پاکستان غواړي او کنه هندوستان
 سره شاملېدل غواړي به استصواب راځي کېږي. نهرو او کانگرس فوراً د
 ماونټ بېټن خبره اومنله. په مرکز کېنې د خدایي خدمتکارو د قسمت فیصلې کېدې
 او دوي ترې ناخبره وو. نه د هغوي نه چا دغه شي تپوس کولو ضرورت محسوس
 حکم چې اوس د کانگرس مشرانو ته د پښتوخواه هېڅ ضرورت نه وو. د لیک سره
 په عبوري حکومت کېنې د کار کولو په نتیجه کېنې د کانگرس د مشران په دې
 نتیجه رسېدلي وو. چې په هره طریقه چې وي مسلم لیک د هان نه بیلول پکار
 دي. دوي ته په دې کېنې اوس عېب نه بنکارېدو. چې پاکستان دې جوړ شي
 ولې چې نهرو او پټیل په دې پاتې هندوستان مکمل د هر چا د اش نه ازاد حکومت
 کول غوښتل. د خدایي خدمتکارو د مشرانو نه هېڅ چا تپوس هم اونه کړو.
 اونه ئې په دې سخت وخت کېنې چا ملگرتیا اوکړه. باچا خان په دې وخت کېنې
 د کاندېهي سره د احمد آباد د فساد زېلې علاقه دورې کولې. او هېڅ چا د هغه
 نه هم څه تپوس پوښتنه اونه کړه. کانگرس د آزادۍ د جنگ خپل دا ملگري په
 مینه لاره کېنې "لېوانو" ته او غورځول. د خدایي خدمتکارو د افېصله اوکړه
 چې د دې اعلان شوي ریفرنډم کېنې حصه وانخلي. حکم چې د هندوستان د
 تقسیم اصولي فای نه پس دوي نه غوښتل. چې د هندوستان سره دې
 ملگري وي. حکم چې په مینه کېنې به د دوي مخالف پنجاب پروت وي.
 دای جغرافیائی طور سره مناسب نه گڼل. مسلم لیکیانو دوي د هندوانو په ملگرتیا
 د برزیات بند نام کړي وو. او په نوي پاکستان کېنې ئې هېڅ کله دخپل هان سره
 بېل نه گڼل. د دې نه علاوه خدایي خدمتکار په دې هم زړه بدې وو. چې
 نورو صوبو کېنې خو د منتخب شوي اراکین د احق لري چې دوي دې فیصله
 اوکړي. چې د پاکستان سره شاملینې اوکړه د هندوستان سره. نو بیا دا د
 مېرې مور سلوک دې ولې صرف د پښتوخواه د خلقو سره کېږي. بله دا چې

یو کال آکا هو خو د صوبې خلقو د پاکستان په باره کښې خپله راځې خبر کښه کړې ده. او د پنځو سو کسانو په اسمبلی کښې صرف ۷۱ کسان د نوي پاکستان غوښتونکي وو. نو ولې یو کال پس دې اوس دا پیوس بیا کښې. دوي دا غوښتنه او کړه چې هر کله ریفرنډم کوځي نو د پاکستان یا د پښتونستان په نوم ئې او کړي. حکومت د دوي مطالبې ته په حېث صورت غاړه نه کېښوده نو خدا ئې خدمتکارو د ریفرنډم نه بایکات او کړو. د مسلم لیگ د طرف نه د دې ریفرنډم د تیارۍ دپاره یوه کښېتي جوړه شوه. د لیگ هائي کمان خپل نمائندگان آځي آځي چندریگر، غضنفر علي خان او سید واجد علي او ټاکل او د صوبې نه ئې یواځې پیر صیب واخستو.

پیر مانکي د قاید اعظم د وينا مطابق د صوبې تفصیلي دوره او کړه. هغه هرځای کښې دا ذکر کول ضروري او کښل چې که چرې تاسو په ریفرنډم کښې د پاکتان حمایت او نه کړئ نو د فېرنګي د غلامۍ نه به خو خلاص شئ خو د هندوانو په غلامۍ کښې به ورننؤئ. د خدا ئې خدمتکارو د بایکات نه باوجود ریفرنډم او شو. او نتیجه ئې د پاکستان د کښې په شکل کښې او وته. داسې د پیر صیب او د ملګرو هغه کړ او وته ئې په ځای شو. کوم چې هغو ئې د حقو کالو راسې پدې لږ کښې کول. او مېوه ورته خدا ئې پاک د پاکستان په شکل کښې ورکړه.

په ۱۵ اګست ۱۹۴۷ پاکستان جوړ شو. د پاکستان جوړېدو سره د کشمیر کشاله هم شروع شوه. پیر صیب په کښې دخپل مریدانو سره پوره پوره شمولیت او کړو. د کشمیر د مسلمانانو د ښېګړې دپاره ئې مالي او ځاني دواړه قربانۍ ورکړې. د پیر صیب وړځ په وړځ زیاتېدونکې مشهورتیا په مسلم لیگ کښې دننه د هر مفاد پرست خلق دهغه دشمنان کړل. آخر حالات چې د هر خراب شو نو پیر صیب په دې مجبور کړ شو. چې د مسلم لیگ دې پرېږدي. هغه مسلم لیگ دچا دپاره چې محمد امین الحسنات خپل ژوند وقف کړه. دده هغه پرېښودنه مجبور کړه شو. پیر صیب خپل نور هم خیال خلق راغونډ

کړل. او د عوامي مسلم ليگ په نامه يې ځان ته يو بيل، جبات جوړ کړو. دارا د لونيکي څوکاله د پير صيب په سياسي ژوند کېنې د پرمخت و. په جون ۱۹۴۹ کېنې په بنګال کېنې حسين شريد سهر و ددي چې هم داسې حالاتو سره مخامخ وو. ځان له د مشرقي پاکستان عوامي مسلم ليگ په نوم خپل ځان له جدا يو سياسي ډله جوړه کړه د مغربي پاکستان نه ورسره پير صيب او نواب افتخار آف ممدونې ملګري شول. دوي يو نوي جبات په شريکه جوړ کړو. او نوم يې ورباندې د جناح عوامي ليگ کېږدو.

وفات د پاکستان د تحريک په وخت پير صيب د خلقو سره ډېرې وعدې کړې وې. لکه چې کله چې نوې ملک جوړ شو. نو په دې کېنې به اسلامي او شرعي قانون وي. هسې خو د پير صيب دا خيال وو. چې د پاکستان د جوړېدو نه پس به خپل روحانيت طرف ته توجه ورکوي. او سياست به پرېږدي. دې خلقو په دې مجبورولو چې اوس هغه خپلې وعدې او لوظونه خو سرته اورسوه. کته.

ددې د پاره پير صيب دا کوشش اوکړو. چې په هره طريقه چې وي. د مسلم ليگ مشرانو ته هغه لوظونه ورياد کړي. او خلقو سره دې شوي وعدې پوره کړي. ولې د حکومت واکي چې ليکيانو تر لاسه کړې نو بيا هغوي هر څه هېر کړل. د حکومت په واکدارانو اوس دا خبرې چرته ټپې لګېدې. ډېر زر د پير صيب غوندې مخلص کارکنان په مخه کېږي شو. پير صيب چې کله پوه شو چې دده گذران اوس ددې خلقو سره نه کېږي نو په پاکستان کېنې د ننه د جمهوريت د پاره يې ټک و دو شروع کړل. نتيجه يې دا اووته چې د هه هم لکه د نورو ډېرو داسې کسانو د ملک په "دښمنانو" کېنې او شمېرله شو. پير صيب چې په پاکستان کېنې د جمهوريت ختمولو دا کوششونه اوليدل نو په دې کېنې يې مصلحت او ګټلو چې ځان د سياست نه يو خوا ته کړي. ورو ورو يې خپل سياسي ژوند پرېښودلو. او په کال ۱۹۵۵ څو يې باقاعده د سياست پرېښودو اعلان اوکړو.

د محمد امين الحسنات وروسته ژوند د باچا خان په ملګرتيا کېنې تېر شو. هم هغه خدايي خدمتگار چې کوم يو دخت کېنې دوي "کافر" کړي وو. اوس د پير صيب په مادته ولاړ وو. پير صيب آخري ورځو کېنې خپل ذاتي کاروبار کولو کېنې تېر کړو. په ۵ جنوري کال ۱۹۶۰ کېنې د خپل يو ذاتي کار په سلسله کېنې ميانوالي ته

روان وو. چې د فتم جنگ سره خواکښې کې موټر ته حادثه ورپېښه شوه. په دې
ايکسپلنټ کېنې پير صيب سخت ژوبل شو. او فوراً کې د راولپنډۍ فوجي هسپتال
(COMBINED MILITARY HOSPITAL) يعنې سي ايم اېچ ته اورسولو
ليکن د ژوند ورځې شپې کې پوره شوې وې. او په ۲۸ جنوري کال ۱۹۶۰ء د تحريک
پاکستان د اېي لوټ بې غرض او مخلص کارکن په حق اورسېدو. بله ورځ يعنې په
۲۹ جنوري خپل کلي مانکي شريف کېنې خاورو ته وسپارل شو. لحد ته
باچا خان په خپله کوز کړو.

د پير صيب په مړينه د پښتون مورې شاعر فضل حق شېدا چې د پير صيب
ذاتي ملگر ؤ هم وو. او خپله هم هغه وخت ناروغه يې د رينونگ هسپتال کېنې
پروت وو. دا لاندیني شعرونه او وېل.

تندر او وهله باغ کېنې لويه ژاله
جوړې غټې حادثې ته ده تياره
سره غوټې مې لا پوره کړل شوې نه ده
يوړه خه درې چې د خاورو خواله
زه خو هم مرگونې پروت ووم عزراييل
د هغه په حائے راغله به وې ماله

حوالہ جات

دہی مقالے پہ تیاری کنبی دلاندینو مواد وند مدد اختہ شوے دے۔

۱) سید وقار علی شاہ۔

پیر صاحب مانگی شریف سید امین الحسنات اور انکی سیاسی جدوجہد (اردو)

(اسلام آباد، ۱۹۹۰ء)

Sayed Wiqar Ali Shah,

Muslim League In N.w.f.p. (Karchi 1992)

(۲)

Abdul Ghaffar Khan,

My Life And Struggle (Delli Ind).

(۳)

Hector Bolitho,

Jinnah: The Creator Of Pakistan (London, 1954).

(۴)

Richard Symouds,

The Making Of Pakistan (Karachi, 1976).

(۵)

Peter Hardy,

The Muslims Of British India (Karachi 1973).

(۶)

N. Mansergh, E.w.r Lumby & P. Moon (Ed).

The Transfer Of Power (London, 1970 - 1983).

(۷)

Abul Kalam Azad,

India Wins Freedom (Bombay, 1964).

(۸)

Erland Janson,

India, Pakistan Or Pakhitunistan ?

(۹)

۱۰) عبدالحلیم اش افغانی،

روحانی رابطہ او روحانی تہون

(مالاکنہ - تن)

۱۱) بہادر شاہ ظفر ،

پنستانہ دتاریخ پہ رنہا کنبہ

(پہنور - ت ن)

۱۲) فضل حق شیدا

اسوہلی

(پہنور - ت ن)

۱۳) سردار عبدالرب نشتہ

آزادی کی کہانی میری زبانی (اردو)

(کراچی - ت ن)

۱۴) اللہ بخش یوسفی

سرحد اور جدوجہد آزادی (اردو)

(کراچی - ۱۹۸۹ء)

۱۵) فارغ بخاری .

باچا خان (اردو)

(پشاور ، ۱۹۵۷ء)

۱۶) مندر محمود

پاکستان مسلم لیگ کا دور حکومت

(لاہور ، ۱۹۷۳ء)

۱۷) پیر مانکی شریف ذاتی ذخیرہ ،

مانکی شریف

۱۸) سید شمس الحسن ذاتی ذخیرہ ، کراچی

۱۹) مولانا مدد اللہ ذاتی ذخیرہ ، مردان

۲۰) دھند وخت خُستہ و رُچانہ چہ پہ کنبہ "DAWN"

"Khyber Mail" "The Pakistan Times" (Stockholm, 1981).

شامل دی۔



Reg: No. P-146

PASHTO

**MONTHLY JOURNAL OF THE PASHTO ACADEMY UNIVERSITY OF PESHAWAR
DEALING WITH THE PASHTO LANGUAGE-LITERATURE-HISTORY-
ARTS-CULTURE & RELEVANT FIELDS**

EDITOR: DR. RAJ WALI SHAH KHATTAK

July, August. 1997

PASHTO ACADEMY UNIVERSITY OF PESHAWAR, N.W.F.P.